

بِسْمِ اللَّهِ الرَّحْمَنِ الرَّحِيمِ



د مولانا سعيد افغاني د سولې او تفاهم، نشراتي ارگان

www.said-afghani.org

آزاده، ټولنيزه، علمي، فرهنگي او نشراتي ارگان



Dr.Said Afghani

د مولانا سعيد افغاني : آزاده ، ټولنيزه ، علمي ، فرهنگي او نشراتي ارگان ته بڼه راغلاست!

انجیر عبدالقادر « مسعود »

د نشر نيټه : 10 دسمبر 2015 م



په بلجيم کې د بناغلي ډاکټر بېرک « ارغند» د ادبي او فرهنگي هاندو وهڅو په وياړ نماځ غونډه :

دغه غونډه پر (۲۰۱۵) زېږديز کال د دسمبر مياشتې پر پنځمه (۵) نيټه د بلجيم د (خينت) په ښار کې جوړه شوه. په دې پرتمينه غونډه کې پر کوربه هيواد سربيره له بيلابيلو اروپايي هيوادونو څخه د پښتو او دري ادب و فرهنگ پيژندل شويو او نامتو څيرو، ليکوالو، اديبانو او شاعرانو، او گڼو مينه والو هم برخه اخيستي وه. غونډه د پاک قرآن د څو آيتو په لوستلو د بناغلي (ډاکټر هدايت الله) له خوا پيل شوه.



ورپسي ملي سرود و غږول شو.



غونډه له درو برخو څخه جوړه شوې وه :

- ۱- د بناغلي ډاکټر بېرک ارغند د علمي، ادبي او فرهنگي شخصيت او اثارو په تړاو خبرې.
 - ۲- مشاعره او موسيقي.
 - ۳- د ليکوالو شاعرانو او د پوهې، فرهنگ او ادب د مينه والو پيغامونه.
- دا غونډه زموږ د هيواد د خوږ ژبې او تکړه وياندي اغلي سهيلا اصغري وردک حسرت نظمي په وينا پيل شوه، دې د خپلو خبرو په ترڅ کې ټولو گډون کوونکو ته بڼه راغلاست ووايه، او له دوی څخه يې چې په دغه غونډه کې يې برخه اخيستي وه د زړه له کومې مننه وکړه.
- اغلي سهيلا اصغري، بناغلي خليل الله وفا خدرخيل د افغانانو د ملي يووالي د ټولني مشر ته بلنه ورکړه چې خپله وينا گډونوالو ته واوروي.
- بناغلي خدرخيل صاحب بناغلي بېرک ارغند او ټولو ميلمنو ته بڼه راغلاست ووايه او له دوی څخه يې مننه وکړه چې په دغه پرتمينه غونډه کې يې گډون کړي و.
- ورپسې اغلي سهيلا اصغري د غونډې او د ډاکټر بېرک ارغند د علمي، ادبي او فرهنگي شخصيت په اړه په پښتو او دري ژبو اوريدونکو ته په لنډه توگه معلومات وړاندي کړ او ډاکټر صاحب ارغند ته يې بلنه ورکړه چې د سټيژ سر ته راشي اوريدونکو ته خپله وينا وړاندي کړي. بناغلي ډاکټر بېرک ارغند د چک چکو په بدرگه او تاوده هرکلي سره د سټيژ سر ته راغی او خپله وينا يې پيل کړه.
- ډاکټر بېرک ارغند د خپلو خوندورو او گټورو خبرو تر څنگ، ټولو ميلمنو ته بڼه راغلاست ووايه او له دوی څخه يې مننه وکړه چې په دغه پرتمينه غونډه کې يې گډون کړي و. او له هغو ټولو دوستانو څخه چې د دغې درنې او پرتمينې غونډې په جوړولو کې يې کارنده برخه درلوده د زړه له کومې مننه او درناوی وکړ.
- په دغه نمانځ غونډه کې انجنير عبدالقادر مسعود هم برخه اخيستي وه. اغلي سهيلا اصغري ورته بلنه ورکړه چې خپله وينا اوريدونکو ته واوروي.
- انجنير عبدالقادر مسعود د بناغلي ډاکټر بېرک ارغند د ادبي او هنري ليکنو، داستانونو او اثارو د ارزښت، درنښت او د اولسونو د راويښولو په تړاو په لنډه توگه او د ده د ژوند ليک په اړه د غونډې گډونوالو ته په بشپړه توگه مالومات وړاندي کړ چې د اوريدونکو له خوا يې ډير په مينه توود هرکلی وشو.
- اغلي سهيلا اصغري د خيانت د والي معاون بناغلي توم بالتهازر چې په دغه غونډه کې يې هم گډون کړي و، بلنه ورکړه چې خپله وينا د غونډې حاضرينو ته واوروي. د بناغلي توم بالتهازر وينا گډونکوونکو په ډيره مينه واوریده او توود هرکلی يې وکړ.

- ورپسي د اغلي سهيلا اصغري له خوا سياست پوه، د ادب و فرهنگ پيژندل شوي شخصيت، تکره ليکوال اوشاعر، ژباړونکي او څيړونکي بناغلي عبدالله نايبي ته بلنه ورکړل شوه چې د سنټز سر ته راشي او خپله وينا د غونډې گډون والو ته واوروي. بناغلي عبدالله نايبي د بناغلي ډاکټر ببرک ارغند د علمي او ادبي سټي او اثارو په اړه خپله وينا واوروله، چې د اوريدونکو له خوا په ډيره مينه د ده د علمي او ادبي ليکنې توود هرکلی وشو.

- په دې غونډه کې داويد تروخ چې يو تکره بلجيمي شاعر دی هم گډون درلود. اغلي سهيلا اصغري، ده ته بلنه ورکړه چې اوريدونکو ته خپل بڼکلي شعرونه وړاندې کړي.

- ورپسي زموږ د هيواد هڅاند ليکوال، او تکره ژباړونکي بناغلي داود اسعد ته د اغلي سهيلا اصغري له خوا بلنه ورکړل شوه چې خپله وينا د غونډې گډون والو ته واوروي. بناغلي داود اسعد په خپلو خبرو کې د بناغلي ببرک ارغند علمي او ادبي شخصيت وستايه او د غونډې حاضرينو ته يې وويل، چې د بناغلي ببرک ارغند يو شمير اثار يې په جرمني ژبه ژباړلي دي او ډير زر به د کتاب په بڼه چاپ ته وسپارل شي.

- اغلي سهيلا اصغري (فه کې ايدر) ترکي شاعر ته بلنه ورکړه چې خپل بڼکلي شعرونه گډونوالو ته واوروي. ده خپل خوندور شعرونه د دوتار په غږولو سره په دې غونډه کې حاضرينو ته واورول چې د گډونکوونکو له خوا د چک چکو په بدرگه يې توود هرکلی وشو.

- بناغلي دستگير هژير چې زموږ د هيواد تکره ژورناليست، ادبپوه، سياست پوه او د (راه آينده) د ورځپاڼې مسوول مدير دی هم په دغه غونډه کې گډون درلود، ده په خپله ليکنه کې د ډاکټر ببرک ارغند د ادبي او فرهنگي شخصيت په اړه او د ده د اثارو په تړاو رڼا واچوله چې د برخوالو د تاوده هرکلي سره مخامخ شو.

د غونډې لومړی برخه پای ته ورسیده. اغلي سهيلا اصغري ټولو ميلمنو ته د ماښامنی بلنه ورکړه. د غونډې دويمه برخه (مشاعره او موسيقي)، بناغلي الماس معارج چې يو تکره ځوان او دادب او فرهنگ مينه وال دی پيل کړه .

- په دې برخه کې د بناغلي الماس له خوا انجنير حضرت ته بلنه ورکړل شوه چې خپله وينا او د خپلي ټولني پيغام برخوالو ته وړاندې کړي.

بناغلي انجنير حضرت د خپلو خوږو خبرو او د خپلي ټولني د پيغام د لوستلو ترڅنگ له کابل څخه د بناغلي عبدالباري جهاني د اطلاعاتو او کلتور وزارت وزير، د بناغلي عبدالغفور ليوال د اقوامو او قبايلو د وزارت مرستيال، د امين باوري د اقوام او قبايلو د وزارت سلاحکار، د بناغلي زرین انځور د راډيو او تلويزون پخوانی ريس، د بناغلي نجيب احمدزي، د بناغلي غريب او د بناغلي پوهاندوی رسول باوري د خوست د پوهنتون پخوانی ريس، پيغامونه د ډاکټر صاحب ببرک ارغند د علمي، ادبي او فرهنگي هاندو هڅو د لمانځ غونډې په وياړ گډونوالو ته وړاندې کړل.

- بناغلي الماس کوشا معارج، بناغلي سيد عمران ستومان ته چې يو با استعداد ځوان او هڅاند شاعر دی بلنه ورکړه چې خپل په زړه پوري او خوندرو شعرونه گډون کوونکو ته وړاندې کړي. بناغلي ستومان د خپلو شعرونو په لوستلو دا غونډه لاخوندوره کړه.

- ورپسي بناغلي الماس، بناغلي سلیمان بهادري ته بلنه ورکړه چې د بناغلي پوهاند استاد مجاور احمدزيار پيغام، چې د بناغلي ببرک ارغند د هاندو هڅو د لمانځ غونډې په وياړ يې راډيرلی وه، واوروي.

- بناغلي جابرمنظرچي يو خوان تکره او تاند شاعر دی هم په دغه بندار کي برخه درلوده. بناغلي الماس، ده ته بلنه ورکړه چې د دغې غونډې رابللو ته خپل بڼکلي او خوندرو شعرونه واوروي او غونډې ته نوره هم بڼکلا ورکړي.

- د بناغلي ببرک ارغند د هاندو هڅو لمانځ غونډې ته دستگیر نایل چې زموږ د هیواد تکره لیکوال او شاعر دی هم خپل پیغام رالیرلی و. بناغلي الماس، بناغلي انجنیر محمد عارف عارف ته بلنه ورکړه چې دا پیغام گډونوالو ته ولولي.

- بناغلي اسد خاطر چې یو تکره خوان شاعر دی د بناغلي الماس له خوا بلنه ورکړل شوه چې د خپلو بڼکلیو او په زړه پوریو شعرونو په واورولو سره زموږ غونډه نوره هم رنگینه کړي.

- په غونډه کي یو بل خوان او تکره شاعر بناغلي سهیل شینواري هم گډون درلود. د بناغلي الماس له خوا بلنه ورکړل شوه چې خپل شعرونه گډونکوونکو ته وړاندې کړي.

- ورپسې بناغلي الماس کوشا معارج، بناغلي رحیم رامشکر ته چې یو تکره او هڅاند لیکوال او شاعر دی، بلنه ورکړه چې خپله وینا او خپل خوندور او بڼکلي شعرونه اوریدونکو ته وړاندې کړي.

- بناغلي عبدالله نایبي چې زموږ د هیواد نوبتکر، مخکښ او پیژندل شوی لیکوال او شاعر دی، د بناغلي الماس کوشا معارج له خوا بلنه ورکړل شوه چې خپل زړه وړونکي او خوندور شعرونه گډونوالو ته واوروي.

- بناغلي الماس، اغلي سهیلا اصغري وردک حسرت نظیمي ته چې زموږ د هیواد، پیژندل شوی ویانده، خوږ ژبي دیکلماتوره او تکره شاعره ده بلنه ورکړله چې د سټیژ سر ته راشي او په خپل زړه وړونکي او خوندور اواز کي خپل بڼکلي شعرونه اوریدونکو ته وړاندې کړي.

- همداسي په بلجیم کي (انجمن فرهنگي خط سوم) بناغلي ببرک ارغند ته یو ستاینلیک ترتیب کړی وه چې دا ستاینلیک د فرید ساپی له خوا د خپلي ټولني په استازیتوب بناغلي ډاکټر ببرک ارغند ته ډالی شو، او بناغلي نقیب رادمل چې د دغې ټولني یو تکره غړی دی د بناغلي ارغند صاحب یو شمیر خوږې خاطرې اوریدونکو ته وړاندې کړی.



- ورپسې بناغلي خليل وفا خدرخیل په دې غونډه کي د خپلي ټولني په استازیتوب یو ستاینلیک بناغلي ببرک ارغند ته وړاندې کړ او حاضرینو ته یې ولوست.

- بناغلي خليل وفا خدرخيل د خپلي ټولني په استازيتوب همداسي يو ستاينليک اغلي سهيلا اصغري ته ډالي کړ.

- بناغلي خليل وفا خدرخيل يو ستاينليک د خپلي ټولني په استازيتوب انجنير عبدالقادر مسعود ته هم ډالي کړ.

- زموږ د هيواد د موسيقي په ډگرکي بناغلي اياضي چي يو تکړه سندرغاړی دی هم په دې غونډه کي گډون کړی و، او غوښتل يي چي په دې غونډه کي په خپل خوږ او ازکي بڼکلي او په زړه پوري سندرې ووايي خو د وخت له کموالي په وجه چي غونډه پردولس بجو او ديرينو دقيقو (۱۲،۳۰) د شپي پای ته ورسیده د موسيقي برخه پاتي شوه.



- په دغه غونډه کي له يوشمير پيژندل شويو ليکوالو، شاعرانو او د ادب او فرهنگ مينه والو ته لکه بناغلي صديق کاوون توفاني، بناغلي عبدالوهاب سرتير، بناغلي طلاياز حبيب زي، بناغلي الهام الدين قيام، بناغلي اسد الله زمري، بناغلي کبيرکاکړ، اغلي زرغونه ژواک، اغلي ملالی ژواک، اغلي نيلاب موج سلام، بناغلي عزيز سرشار، بناغلي ننگيالي اله مال، اغلي جميله زمان انوري، اغلي فتانه مقتدر، بناغلي بشير مومن، بناغلي زلمی جهش، بناغلي رزاق رحی، بناغلي نورالدين همسنگر، بناغلي عبدالوهاب فايز، بناغلي الحان، بناغلي اقبال وزيري، بناغلي ذکريا پوپل، بناغلي خليل ياقوت، بناغلي حازم، بناغلي ولي شاپور، بناغلي سيلني، بناغلي بسم الله اکبري، بناغلي زيارمل، بناغلي ظاهر ملک بابا، بناغلي يعقوب بهروز، بناغلي نياز پاسوال، بناغلي کبير کمال او بناغلي جلال عمرخيل ته هم بلنه ورکړ شوي وه، دغودوستانو په ډيره مينه او علاقه سره غوښتل چي په غونډه کي گډون وکړي، خو دوی د بيلابيلو ستونزو له لامله په دې غونډه کي گډون ونه شو کړای . دا درنه او پرتمينه غونډه د شپي د يوې بجي په شاوخوا کي د خوبنيو په څپو کي پای ته ورسیده.

په ډيره مينه او مننه :
انجنير عبدالقادر « مسعود »

www.said-afghani.org - به صفحه اصلی